

राष्ट्रीय कृषि विकास योजनेअंतर्गत उच्च
तंत्रज्ञानावर आधारीत शासकिय रोपवाटिका
विकसीत करणे या प्रकल्पास प्रशासकिय व
वित्तीय मंजूरी प्रदान करणे

महाराष्ट्र शासन

कृषि पशुसंवर्धन, दुग्धव्यवसाय विकास व मस्त्यव्यवसाय विभाग
शासन निर्णय क्रमांक २०१८/४२/प्र.क्र.१३/१३-अ

हुतात्मा राजगुरु चौक, मादाम कामा रोड ,
मंत्रालय विस्तार, मुंबई-४०००३२
दिनांक : ०२ फेब्रुवारी, २०१८

- वाचा-** १) कृषि पदुम विभाग, पत्र क्रमांक आरकेव्हीवाय-१११७/प्रक्र-११/१४ अ,
दि. ०२/०१/ २०१८.
२) कृषि आयुक्तालयाचे पत्र क्र. फलो-२न/शारोवा/राकृवियो/२०७/१७,
दि. १९/०१/२०१८.

प्रस्तावना-

मा. मुख्य सचिव,यांचे अध्यक्षतेखाली दि.१५ डिसेंबर, २०१७ रोजी झालेल्या राष्ट्रीय कृषि विकास योजनेच्या राज्यस्तरीय प्रकल्प मंजूरीच्या समितीच्या (SLSC) २४ व्या बैठकीत राष्ट्रीय कृषि विकास योजनेतर्गत उच्च तंत्रज्ञानावर आधारीत शासकिय फळ रोपवाटिका विकसीत करणेसाठीच्या रु. १९.९६५ कोटी रकमेचा प्रकल्पास मंजूरी देण्यात आली आहे. सदरचा प्रकल्प दोन वर्षांच्या कालावधीत राबविण्यात येणार आहे. सदर प्रकल्प राबविण्यास प्रशासकिय व वित्तीय मान्यता देण्याची बाब शासनाच्या विचाराधीन होती.

शासन निर्णय-

- १ राष्ट्रीय कृषि विकास योजनेअंतर्गत “SSÉ तंत्रज्ञानावर आधारीत शासकिय रोपवाटिका विकसीत करणे ” हा रु.१९.९६५ कोटी रकमेचा प्रकल्प सन २०१७-१८ व २०१८-१९ मध्ये राज्यात राबविण्यास प्रशासकिय मान्यता देण्यात येत आहे.
- २ सदर प्रकल्प राष्ट्रीय फलोत्पादन अभियानाच्या निकषानुसार राज्यातील सर्व जिल्ह्यांमधील शासकिय रोपवाटिकांवर राबविण्यात येईल.
- ३ मंजूर निधीमध्ये केंद्र शासनाचा हिस्सा ६० टक्के व राज्य शासनाचा हिस्सा ४० टक्के राहिल.
- ४ प्रकल्पांतर्गत निधीचे वाटप जिल्हा/तालुका निहाय त्यांचे प्रकल्पास प्रशासकीय व तांत्रिक मान्यते प्रमाणे करण्यात यावे.
- ५ प्रस्तुत प्रकल्प राबविण्याकरिता निधी वितरणाची कार्यवाही राष्ट्रीय कृषि विकास योजना कक्ष, (१४-अ) यांच्याकडून करण्यात येईल.
- ६ प्रकल्पाची अंमलबजावणी संचालक फलोत्पादन यांचे नियंत्रणाखाली कृषि विभागामार्फत करण्यात यावी.संचालक फलोत्पादन यांनी फळरोपवाटिकाचा संपुर्ण विकास आरखडयास फेब्रुवारी ,२०१८ या महिन्यात सादर करुन राष्ट्रीय विकास योजनेची मान्यता घ्यावी.
- ७ संचालक फलोत्पादन यांनी या योजनेचा आर्थिक व भौतिक प्रगती अहवाल विहित मुदतीत राज्य शासनाला सादर होईल याची दक्षता घ्यावी.

- ८ राष्ट्रीय कृषि विकास योजनेतर्गत शासकिय फळ रोपवाटिका विकसीत करणेसाठी उपलब्ध करून देण्यात येत असलेला निधी रु.१९.९६५ कोटी अखर्चित राहणार नाही यांची अंमलबजावणी यंत्रणांनी काळजी घ्यावी.
- ९ योजनेतील निधी खर्चाचे उपयोगिता प्रमाणपत्र संचालक, फलोत्पादन, पुणे यांनी राष्ट्रीय कृषि विकास योजना कक्ष, कृषि व पदुम विभाग, मंत्रालय, मुंबई यांना यांना वेळोवेळी सादर करण्याची कार्यवाही करावी.
- १० सदर योजनेत शासकिय फळ रोपवाटिका विकसीत करणेसाठी (केंद्र हिस्सा ६०%) रु.११.९७९/- कोटी व (राज्य हिस्सा ४० टक्के) रु. ७.९८६/- कोटी असा एकूण रु. १९.९६५ कोटी निधी कृषि विभागास उपलब्ध करून देण्यात आला आहे. सदर निधीची घटक निहाय तरतूद मातृवृक्ष लागवड रु. ९८.८९ लाख, सामुग्री पुरवठा रु. ६८.६२ लाख, गौण बांधकामे रु. १८०९.२२ लाख, आकस्मिक खर्च रु. १८.०९ लाख, इतकी आहे.
- ११ सदर योजनेच्या खर्चाचे लेखे सुव्यवस्थित ठेवून सदर खर्चाचे लेखा परीक्षण अहवाल व उपयोगिता प्रमाणपत्रे केंद्र शासनास प्रगती अहवालासह सादर करण्यात यावे.
- १२ कोणत्याही परिस्थितीत मंजूर कार्यक्रमापेक्षा जास्तीचा कार्यक्रम राबविला जाणार नाही याची दक्षता घ्यावी.
- १३ सदर योजनेकरीता, संचालक फलोत्पादन कृषि आयुक्तालय, महाराष्ट्र राज्य, पुणे यांना योजनेचे नियंत्रण अधिकारी म्हणून व सहाय्यक संचालक, लेखा-१ यांना आहरण, संवितरण अधिकारी म्हणून घोषित करण्यात येत आहे.
- १४ वित्तीय मान्यतेचे हे आदेश वित्त विभागाच्या परिपत्रकातील अटींची पूर्तता करून तसेच वित्त विभागाचे परिपत्रकान्वये प्रशाकिय विभागाला दिलेल्या अधिकारानुसार व प्रधान सचिव (कृषि) यांच्या मान्यतेने निर्गमित करण्यात येत आहे.
- १५ सदर शासन निर्णयाची अंमलबजावणी काटेकोरपणे होईल याची दक्षता आहरण संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रण व महालेखा परीक्षण यांचे या संदर्भातील निरीक्षण आणि खर्चात अनियमितता होणार नाही. यांचे पालन होईल या अटीचे अधिन राहून निधी खर्च करावयास मान्यता देण्यात येत आहे.
१६. सदर शासन निर्णय महाराष्ट्र शासनाच्या संकेतस्थळावर उपलब्ध करून देण्यात आला असून त्याचा संगणक सांकेतांक २०१८०२०३१२००५७९४०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(क.य.वंजारे)

उप सचिव, महाराष्ट्र शासन

प्रति,

१. आयुक्त कृषी, महाराष्ट्र राज्य, पुणे.

२. संचालक फलोत्पादन, कृषी आयुक्तालय, महाराष्ट्र राज्य, पुणे,
३. सर्व संचालक, कृषी आयुक्तालय, महाराष्ट्र राज्य, पुणे,
४. सर्व विभागीय कृषी सहसंचालक,
५. सर्व जिल्हा अधिक्षक कृषी अधिकारी,
६. महालेखापाल-१/२, (लेखा व अनुज्ञेयता) मुंबई / नागपूर,
७. महालेखापाल-१/२, (लेखा परीक्षा) मुंबई / नागपूर,
८. वरिष्ठ जिल्हा कोषागार अधिकारी, पुणे.
९. संचालक, लेखा व कोषागारे, मुंबई
१०. सहसंचालक लेखा व कोषागारे, संगणक कक्ष, नवीन प्रशासन भवन, ५वा मजला, मुंबई -३२,
११. अवर सचिव (१४-अ), कृषि व पदुम (राकृवियो) विभाग, मंत्रालय, मुंबई.
१२. कक्ष अधिकारी (अर्थसंकल्प), कृषि व पदुम (कृषि व फलोत्पादन) विभाग, मंत्रालय, मुंबई.
१३. निवड नस्ती (१३-अ)